

# Bini storiku f'Marsaxlokk

(It-Tielet Parti)

... *ikompli mill-ħarġa l-oħra*

F'din is-sensiela taht it-titlu "Bini Storiku f'Marsaxlokk", bdejna naraw flimkien x'bini ta' mportanza nsibu ġewwa r-rahall ta' Marsaxlokk. Din is-sensiela hija maqsuma fi tliet kapitli ewlenin, l-ewwel wiehed dwar 'il-Fortifikazzjonijiet', it-tieni wiehed dwar 'Bini ta' Żminijiet Differenti' u t-tielet wiehed huwa dak li qeghdin nippubblikaw din is-sena li jitratta dwar 'Knejjes, Kappelli u Niċeċ' li nsibu madwar ir-rahall pittoresk ta' Marsaxlokk.

Inkomplu mela naraw flimkien l-istorja ta' 'bini reliġjuż' li nsibu f'dan ir-rahall.

## Kapitlu 3: Knejjes, Kappelli u Niċeċ

### Il-Knisja Parrokkjali

#### a) Il-bini tal-knisja

Fl-1888, ix-Xlukkajri ingħaqdu f'laqgħa u bagħtu delegazzjoni għand l-Isqof u talbuh halli jibnu knisja għalihom. L-Isqof studja s-sitwazzjoni u approva li jinbeda l-bini tal-knisja l-ġdida.

Il-familja nobbli Zammit Gauci minn Haż Żebbuġ offriet l-art f'it 'il fuq minn Sant'Andrija għall-bini ta' din il-knisja. L-Arċipriet Dun Ġuzepp Diacono tax-Xagħra Ghawdex offra li jagħmel il-pjanti b'xejn. Il-Markiza Rosina Sabbatini, mizzewġa lill-Markiz Ġuzeppi Apap Testaferrata (1874), offriet li tħallas nofs l-ispejjeż jekk kemm-il darba l-knisja tiġi ddedikata lill-Madonna ta' Pompei.

Fis-sena 1890 saru l-preparamenti meħtieġa u beda l-bini tal-knisja fuq il-pjanta li kien għamel Dun Ġuzepp Diacono. Meta kienet lesta, ġiet iddedikata lill-Madonna ta' Pompei u għalhekk il-Markiza zammet il-wegħda tagħha. In-nofs l-iehor ta' l-ispejjeż ingħabar mix-Xlukkajri stess. Il-knisja l-ġdida bdiet tintuża u fis-27 ta' Novembru 1892,

l-Isqof hatar bhala Viċendarju lil Dun Lawrenz Degabriele.

Fi żmien it-tieni kappillan, jiġifieri fl-1910 kienu ġa bdew jinbnew il-kor u l-kappelluni u b'hekk il-knisja hadet il-forma ta' salib kif nafuha llum il-gurnata.


Fi żmien il-kappillan Dun Salv Gatt, inbeda x-xogħol għall-bini tal-kumplement tal-knisja, jiġifieri l-kampnari u l-faċċata tal-knisja. Ix-xogħol beda fl-1930 mill-bennej Ġuzeppi Mifsud u shabu Żwieten. Imbagħad, fis-sena 1933, l-istess kappillan inkariga lill-ahwa Salvu, Ġuzeppi, Ġammari u Anġlu Cumbo sabiex jibnu l-kampnari mal-faċċata.

Wara li lesta l-kampnari fl-1933, l-istess kappillan haseb halli l-knisja tkun miksiya bil-madum. Imbagħad ġew magħluqa ż-żewġ bibien li kienu jagħtu għaż-żewġ sagristiji u minflok saru żewġ artali, u minflok dawn il-bibien saru tnejn oħra biswit l-istess artali. Saru wkoll żewġ bibien oħra li mis-sagristiji jagħtu għall-kor. F'dan iż-żmien ukoll saret il-gallerija ta' l-orgni u l-Imghallem Suban installa l-arloġġ fil-faċċata tal-knisja fl-1936.

Ix-xogħol fuq il-koppla nbeda fit-13 ta' Mejju 1947 mill-Imghallem Żejtuni Rożu Abela. Kellhom isiru xi arrangamenti fuq l-erba' hnejjiet principali tal-knisja sabiex il-koppla jkollha 'sodda' soda. U fl-1948 tlesta l-bini tal-koppla. Immedjatament wara beda l-ġbir għat-twieqi ta' l-istess koppla u kull waħda ġiet tiswa £5.

Il-kappillan Dun Tarcisio Delicata haseb halli jkompli jsebbah il-faċċata tal-knisja billi fl-1976 żied l-istatwa tal-Madonna Padruna tas-Sajjieda fuq il-fondispizju ta' l-istess knisja parrokkjali.

Il-kappillan Dun Mario Tong haseb li jkompli jikkoltiva dak li kien hemm. Infatti l-ewwel xogħol tiegħu kien li beda ż-



żebgħa tal-koppla minn barra. Il-kappillan ta' wara, Dun Ġuzepp Mifsud kompli t-tiswija ta' l-istess koppla billi bidel it-twieqi l-antiki u saru oħrajn ġodda. Dan il-kappillan haseb ukoll sabiex jibdel iż-żewġ soqfa tas-sagristiji peress li dawn kienu fi stat ikkundannat. Għamel ukoll tiswija fuq il-qniepen tal-knisja.

Il-kappillan prezenti haseb sabiex imexxi l-artal magġur il-ġewwa fil-kor sabiex jintrebah aktar spazju fil-knisja u għalhekk sar artal mejda ġdid ta' l-irham. Dan il-kappillan haseb ukoll sabiex jerga' jizboħ il-koppla minn barra u jsewwi s-saqaf tal-knisja minn barra qabel ma beda l-proġett taż-żebgħa tal-knisja.

**b) Pitturi, statwi u artali**


Ix-Xlukkajri mill-ewwel bdew jahsbu sabiex ikollhom l-istatwa tal-padruna tagħhom u għalhekk, għalkemm kien żmien ta' faqar, saru diversi gabriet għal dan il-ghan u s-sajjeda bdew johorgu l-offerta tat-terz lill-Madonna. L-istatwa tal-Madonna nhadmet ġewwa Lecce fl-Italja, bil-figuri tal-Madonna u l-Bambin biss u din waslet fuq ix-xtut ta' Malta fir-rebbiegħa ta' l-1990. Il-figuri ta' Santa Katerina ta' Siena u San Duminku ta' Guzman żdiedu xi żmien wara.

Maz-żmien komplew isiru diversi opri ġodda. L-ewwel wahda hija l-aktar ta' preġju u din hija l-pittura ta' San Vincens Ferreri li giet irregalata lill-knisja ta' Marsaxlokk mill-Kanonku Bormliz Costantino Cilia la Corte. Din il-pittura hija xogħol tal-pittur famuż Ġuzeppi Cali.

Il-kappillan Busuttill haseb ukoll li jġib kurċifiss kbir għall-knisja u dan għabu minn Bormla u tqiegħed fil-kappellun tal-lemin. Taht dan l-istess kurċifiss insibu bust ta' Marija Addolorata li nhadmet ukoll ġewwa Lecce. Din kienet giet mogħtija lill-knisja

minn qarib tal-kappillan Busuttill.

Il-knisja ta' Marsaxlokk hija mgħammra b'numru ta' pitturi mhux hażin. Fost dawn il-pitturi, hamsa għandhom l-artal tagħhom, erba' minnhom



*Bust tal-Vergni Mqaddsa Marija Addolorata*

tilfu l-artal tagħhom waqt li l-bqija huma nkwadri mdendlin biss mal-hajt:

1. Santa Katerina ta' Lixandra (xogħol Lazzru Pisani)
2. Ġesu' u Santa Marija Alacoque (xogħol Ramiro Cali)
3. Madonna tal-Karmnu (xogħol Ġuzeppi Cali)
4. Il-Lunzjata (xogħol Ġuzeppi Cali)
5. Is-Salvatur (xogħol Ramiro Cali)
6. Madonna tal-Karmnu (xogħol Ramiro Cali)
7. Santa Tereza tal-Bambin Ġesu' (xogħol Giorgina Mifsud)
8. San Ġwann
9. Santa Marija Madalena
10. San Ġuzepp(xogħol )
11. San Duminku ta' Guzman (xogħol Bonnici)
12. San Pietru (xogħol Ġuzeppi M. Caruana)
13. Il-Madonna ta' Pompei (xogħol Markiz Peppinu Apap Testaferrata)
14. San Pawl (xogħol Ġuzeppi M. Caruana)
15. Il-Battalja ta' Lepanto (xogħol Bonnici)
16. Sant'Andrija (xogħol )
17. San Tumas d' Aquino
18. San Vincens Ferreri (xogħol Ġuzeppi Cali)
19. San Duminku

**c) Kappillani u avvenimenti oħra**

Dun Salv Delia	1897 - 1902
Dun Ġuzeppi Busuttill	1904 - 1918
Dun Rużar Balzan	1918 - 1925
Dun Salv Gatt	1926 - 1953



Dun Pantaleon Orland	1953 - 1963
Dun Lawrenz Mifsud	1963 - 1964
Dun Alfred Xuereb	1964 - 1970
Dun Tarcisio Delicata	1970 - 1981
Dun Mario Tong	1981 - 1990
Dun Ġużepp Mifsud	1990 - 1998
Dun Eric Overend	1998 -

11 ta' Jannar 1897 - Marsaxlokk sar parroċċa  
 7 ta' Jannar 1912 - It-tberik tal-knisja  
 17 ta' Settembru 1967 - Konsagrazzjoni tal-knisja  
 11 ta' Jannar 1997 - Marsaxlokk mitt sena parroċċa  
 13 ta' Mejju 2000 - Konsagrazzjoni ta' l-artal mejda

### **Il-Kappella ta' Tas-Silġ**

Il-kappella ta' Tas-Silġ giet mibnija oriġinarjament fl-1650. Dik li naraw illum nbriet fl-1832 fuq disinn ta' Franġisku Fabri miż-Żejtun. Il-Markiza Angolina Muscat Cassia Dorell kienet hallset għall-bini tagħha. Illum, din il-kappella tagħmel parti mill-kunvent tal-Patrijiet Karmelitani Terezjani, li min-naħa tagħhom hadu hsieb jirrangaw u jikkultivaw kemm il-kappella kif ukoll il-palazz li nsibu magħha.

### **Il-Kappella ta' San Pietru (Dumnikan) Martri**

L-istorja ta' din il-kappella hija miġbura f'kitba bil-Latin li nsibu fuq il-bieb prinċipali ta' l-istess kappella. Il-kitba tgħid hekk: "Din il-knisja taht l-isem ta' San Pietru Martri, giet mibnija minn Dun Pietru Busuttill u mbierka fis-sena 1682. Il-Patrizju Malti, E. Gauci Testaferrata kabbarha fis-sena 1875." Dan Testaferrata gedded il-faċċata, zied il-kappelluni tal-ġnub u għamlilhom artal f'kull naħa, għamel il-qiegħa u z-zokklu ta' l-irham ukoll. Din il-kappella, sa ftit snin ilu, kellha l-privileġġ li fil-festa ta' l-istess qaddis jitbierrek iż-żebbuġ u l-ilma bir-relikwa ta' l-istess qaddis u kif ukoll iċ-ċrieket halli jagħtu l-ghajjnuna lin-nisa fil-hlas.

F'din il-kappella jinsabu midfuna sitt membri tal-familja Testaferrata u Manduca. Insibu wkoll tlitt artali ddedikati wiehed lil San Pietru Dumnikan

Martri (xogħol Baskal Buhagiar), iehor lill-Madonna tal-Karmnu u iehor lir-Redentur (xogħol Ġużeppi d'Arena). Insibu wkoll statwa mdaqqa ta' Sant'Anna li saret ġewwa Franza. Din il-kappella hija ġuspatronat.



*Kappella ta' San Pietru (Dumnikan Martri)*

### **Il-Kappella ta' San Pawl**

Il-Kappella ta' San Pawl Nawfragu, tinsab eżattament fl-inhawi magħrufa bhala Xorb l-Għaġin. Din il-kappella żghira telgħet madwar is-seklu 17 u 18 u fiha altar wiehed. Din l-kappella hija puspatronat.

### **Il-Kappella ta' San Niklaw**

Din il-Kappella ta' San Niklaw (propjament ta' San Nikola) kienet giet mibnija mill-ġdid mis-Sur Ġan Franġisk Gauci madwar is-sena 1650. Fiha nsibu altar wiehed u nkluż magħha nsibu wkoll sagristija ċkejna. Wara tal-kappella, insibu wkoll dar imdaqqa li kienet tintuża mis-sacerdot li kien jiehu hsiebha.

Interessanti huwa l-fatt li għalkemm din il-kappella ma għandhiex kampnari, fil-faċċata tagħha naraw nava żghira hafna u fiha wiehed għadu jista' jara qanpiena żghira mdendla.

